

पानी की टंकी पर लिखी सफाई की फर्जी तारीख

नीमच में पाषाण नदी उजागर किया फर्जीवाड़ा, तो वास्तविक सफाई का काम शुरू कराया



नीमच। नीमच सिटी के वार्ड नंबर 6, यादव मंडी में जनस्वास्थ्य के साथ खिलवाड़ का मामला सामने आया है। यहां पानी की टंकी की सफाई के नाम पर बड़ा फर्जीवाड़ा उजागर हुआ है। कलेक्टर हिमांशु चंद्रा के जिले भर में जल स्रोतों और टंकियों की सफाई के सख्त निर्देशों के बावजूद, जमीनी स्तर पर अधिकारी और कर्मचारी केवल कागजों और तारीखों में सफाई का खेल खेल रहे हैं। क्षेत्रीय पाषाण दारा सिंह यादव को जब इस गडबडी की भनक लगी, तो वे खुद पड़ताल करने मौके पर पहुंचे। टंकी के पड़ाव सफाई की तारीख तो लिखी हुई थी,

लेकिन जब पाषाण दारा सिंह यादव देखा तो वहां गंदगी और गाद का अंबार लगा था। कलेक्टर के स्वच्छता अभियान के निर्देशों की इस तरह खुलेआम अवहेलना देख पाषाण दारा सिंह यादव को गुस्सा हुआ।

अधिकारियों और कर्मचारियों को बुलाकर इस फर्जीवाड़े पर जवाब मांगा। पोल खुलते ही विभाग में हड़कंप मच गया और आनन-फानन में सफाई कर्मचारियों की टीम बुलाकर टंकी की वास्तविक सफाई का काम शुरू कराया गया। पाषाण दारा सिंह यादव ने

दोषियों पर कार्रवाई की मांग

पाषाण दारा सिंह यादव ने चेतावनी दी है कि यदि इस दूषित पानी की वजह से वार्ड में बीमारियां फैलती हैं, तो इसकी पूरी जिम्मेदारी प्रशासन की होगी। उन्होंने मांग की है कि कलेक्टर के आदेशों की अनदेखी करने वाले और जनता के स्वास्थ्य से खिलवाड़ करने वाले लापरवाह कर्मचारियों के खिलाफ कड़ी दंडात्मक कार्रवाई की जाए। इस खुलासे के बाद अब शहर के अन्य वार्डों में भी टंकियों की सफाई की हकीकत पर सवाल उठने लगे हैं।

प्रशासन के मुसौदे के दावों पर सवाल खड़े कर दिए हैं।

न्यू इंद्रा नगर में दूषित पानी की सफाई, नल से आने वाले पेयजल में आ रही बढबू, स्थानीय लोग परेशान

नीमच। शहर के वार्ड नंबर 8 स्थित न्यू इंद्रा नगर में सैकड़ों परिवार पिछले कई दिनों से दूषित पेयजल की समस्या से जूझ रहे हैं। नलों के माध्यम से सड़कें मारता हुआ कीचड़ जैसा पानी आ रहा है, जो पीने या दैनिक उपयोग के लायक नहीं बचा है। स्थानीय निवासियों ने इस संबंध में नल सफाया और संबंधित अधिकारियों से कई बार शिकायत की है। हालांकि, बार-बार की शिकायतों के बावजूद प्रशासन ने इस समस्या पर कोई ध्यान नहीं दिया है।



नीमच। शहर के वार्ड नंबर 8 स्थित न्यू इंद्रा नगर में सैकड़ों परिवार पिछले कई दिनों से दूषित पेयजल की समस्या से जूझ रहे हैं। नलों के माध्यम से सड़कें मारता हुआ कीचड़ जैसा पानी आ रहा है, जो पीने या दैनिक उपयोग के लायक नहीं बचा है। स्थानीय निवासियों ने इस संबंध में नल सफाया और संबंधित अधिकारियों से कई बार शिकायत की है। हालांकि, बार-बार की शिकायतों के बावजूद प्रशासन ने इस समस्या पर कोई ध्यान नहीं दिया है।

लापरवाही लोगों को गंभीर बीमारियों के जोखिम में डाल रही है। क्षेत्र के लोगों में इस समस्या को लेकर भारी आक्रोश है। उनका आरोप है कि पाइपलाइन में बड़ा लीकेज हो सकता है या सीवेज का पानी पेयजल आपूर्ति में मिल रहा है, लेकिन इसकी जांच के लिए कोई कदम नहीं उठाया जा रहा है। बदबूदार पानी के कारण घरों में खाना बनाना और अन्य दैनिक कार्य करना मुश्किल हो गया है। वार्ड वासियों ने चेतावनी दी है कि यदि जल्द ही शुद्ध पेयजल उपलब्ध नहीं कराया गया, तो वे उग्र आंदोलन करने के लिए मजबूर होंगे। उन्होंने प्रशासन से तत्काल इस समस्या का समाधान करने की मांग की है।

एक नजर में

जिला जेल नीमच में बंदियों के लिए मानसिक-शारीरिक स्वास्थ्य शिविर, विशेषज्ञों ने दिया सकारात्मक जीवन का संदेश



नीमच। जिला जेल नीमच के अंतर्गत जेल मुख्यालय के निर्देशानुसार 20 जनवरी 2026 को जिला जेल कनावटी में बंदियों के मानसिक व शारीरिक स्वास्थ्य को लेकर एक विशेष शिविर का आयोजन किया गया। इस शिविर का उद्देश्य बंदियों को तनाव, अवसाद और मानसिक दबाव से बाहर निकालने हेतु उन्हें स्वस्थ और सकारात्मक जीवन की दिशा में प्रेरित करना रहा। कार्यक्रम उप जेल अधीक्षक ए.एस. राणा के मार्गदर्शन में तथा जेल चिकित्सक डॉ. अजीत सिंह की उपस्थिति में सफलतापूर्वक संपन्न हुआ। शिविर में जिला चिकित्सालय नीमच से विशेषज्ञ डॉक्टरों की टीम ने पहुंचकर बंदियों एवं जेल स्टाफ को महत्वपूर्ण स्वास्थ्य सेवाएं और परिामर्श प्रदान किया। नेत्र विशेषज्ञ डॉ. संगीता भारती, सहायक प्रोफेसर मनोचिकित्सक डॉ. कृष्णकुमार कारपेंटर, फिजियोथेरेपिस्ट डॉ. हर्षन देवावाल, सायकेडिक ऑफिसर नितेश कुमार एवं जेल फार्मासिस्ट कन्हैयालाल ने अलग-अलग विषयों पर मार्गदर्शन किया। विशेषज्ञों ने बताया कि जेल जीवन में मानसिक तनाव, चिंता, अवसाद की समस्या आम हो जाती है, लेकिन समय पर सही परिामर्श और उपचार से इन समस्याओं पर काबू रखा जा सकता है। उन्होंने बंदियों को मानसिक रूप से मजबूत रहने, सकारात्मक सोच अपनाने और नियमित व्यायाम व दिनचर्या को जीवन में शामिल करने की सलाह दी। शिविर के दौरान यह संदेश दिया गया कि मन और शरीर एक-दूसरे से गहराई से जुड़े हुए हैं, जब मन स्वस्थ होता है तो शरीर भी स्वस्थ रहता है और जब शरीर मजबूत होता है तो मन भी संतुलित और शांत बना रहता है। इस स्वास्थ्य शिविर के माध्यम से बंदियों में नई ऊर्जा, आत्मविश्वास और बेहतर भविष्य की उम्मीद जगाने का प्रयास किया गया।

श्री राम मंदिर की प्राण-प्रतिष्ठा द्वितीय वर्षगांठ पर आज नीमच सिटी में निकलेगा भव्य चल समारोह

नीमच। अयोध्या में प्रभु श्री राम वर्षों की प्रतीक्षा के बाद भव्य मंदिर अयोध्या में विराजित हुए। इस उपलक्ष्य में श्री शिव शक्ति व्यायाम शाला द्वारा श्री राम मंदिर की प्राण-प्रतिष्ठा द्वितीय वर्षगांठ महोत्सव के पावन अवसर पर भव्य चल समारोह का आयोजन बड़े ही धूमधाम से किया जा रहा है। आज गुरुवार 22 जनवरी को श्री राम मंदिर की प्राण-प्रतिष्ठा के उपलक्ष्य में नीमच सिटी में आयोजित आयोजनों में 'जय श्री राम' के नारे, धार्मिक झांकियां, और बैंड-बाजों के साथ धर्म और श्रद्धा का प्रतीक भव्य शोभायात्रा निकाली जाएगी। 22 जनवरी 2026, गुरुवार सायं 4:00 बजे से श्री शिवशक्ति व्यायाम शाला माहेश्वरी मोहल्ला, शिव शक्ति मंद, नीमच सिटी से प्रारंभ होकर नीमच सिटी के प्रमुख मार्गों से गुजरेगी। श्री शिव शक्ति व्यायाम शाला द्वारा द्वितीय वर्षगांठ महोत्सव के आयोजन की तैयारियों को लेकर नीमच सिटी में हर घर पर भगवा ध्वज लहराया गया है। साथ ही शोभायात्रा का जगह-जगह फूलों से स्वागत किया जाएगा।

मनुष्य भौतिक चकाचौंध में धर्म मार्ग को भूलता जा रहा है : आर्थिका विज्ञाश्री माताजी



मंदसौर। भौतिक चकाचौंध में धर्म मार्ग पर चलने की गति मंद हो गई है, आज मनुष्य को चाहिए कि वह ज्यादा से ज्यादा धर्म मार्ग से जुड़े ताकि उसके पाप कर्मों का नाश हो सके, लेकिन ऐसा हो नहीं रहा है, प्रतीक व्यक्तित्व विषय कथाओं में उलझा हुआ है। यह बात धर्म सभा में प.पू. भारत गौरव श्रमणी गणिनी आर्थिका 105 विज्ञाश्री माताजी ने कही। आपने कहा कि जैसे धर्म कमाने के लिए मनुष्य मेहनत करता है वैसे ही धर्म कमाने के लिए भी मेहनत करनी पड़ती है। धर्म सभा से पूर्व सर्वप्रथम मंगलावर्ण, चित्र अनावरण एवं दीप प्रज्वलन परस्वी सेवा युग के द्वारा किया। प.पू. आर्थिका 105 विज्ञाश्री माताजी संसद का मंगल प्रवेश मंदसौर की पावन धरा पर हुआ। मंगल प्रवेश के दौरान माताजी ने जिन मंदिर में भगवान के दर्शन किए, जगह जगह भक्तों श्रद्धालुओं ने माताजी के पाद प्रक्षालन किया। भक्त माताजी एवं जिनेंद्र प्रभु के जय कारे रास्ते भर लगाते रहे। श्री चन्द्रप्रभु जिनालय में आर्थिका संघ का आगमन हुआ। आर्थिका माताजी संसद नाकोड़ा नगर स्थित आचार्य 108 सम्मति कुंज संत निवास पर विराजित है। माताजी संसद सानिध्य में दोहर में आत्मनुशासन ग्रंथ का स्वाध्याय हुआ। शाम को आनंद यात्रा में प्रथम मंच का आयोजन हुआ, तत्पश्चात मंगल आरती की गई।

प्रतिबंध के बावजूद चाइनीज मांजा बिक रहा, मांजे में फसे ग्रे हॉर्नबिल पक्षी की जान बचाई

पिपलियामण्डौ। शासन द्वारा प्रतिबंध के बावजूद चाइनीज मांजा खुलेआम बाजार में बिक रहा है, जो लगातार पक्षियों और आम नागरिकों के लिए जानलेवा साबित हो रहा है। मंगलवार सुबह पिपलिया सहकारी दाल मील के पर एक दुर्लभ ग्रे हॉर्नबिल पक्षी इसी खतरनाक मांजे में उलझकर पेड़ पर फंसा था जिसे नीचे उतारा तो वह नाले में फंस गया। पक्षी के फंडू फंडू से उसके पंख और पैर बुरी तरह जकड़ गए थे, जिससे उसके हालत गंभीर हो गई थी। घटना की जानकारी मिलते ही पर्यावरण प्रेमी नरेंद्र राठौर मौके पर पहुंचे। उनके साथ बाई दरोगा अजय राठौर, विनोद गोडाल और नागेधर ने तत्पश्चात दिखाते हुए रेस्क्यू अभियान चलाया। टीम ने काफ़ी मशकत के बाद नाले में फंसे पक्षी को सुरक्षित बाहर निकाला। इसका बड़ा बड़ी सावधानी से उसके पंखों और पैरों में उलझे चाइनीज मांजे को काटकर हटाय गया।

शहीद हेमू कालानी का शहादत दिवस, सिंधी समाज उमड़ा

नीमच में चौराहे पर प्रतिमा को नमन कर बलिदान को याद किया



नीमच। शहीद हेमू कालानी का शहादत दिवस मंगलवार को नीमच में श्रद्धा और सम्मान के साथ मनाया गया। इस अवसर पर पुण्य सिंधी पंचायत के तत्वावधान में शहर के मुख्य हेमू कालानी चौराहे पर श्रद्धाजलि सभा का आयोजन किया गया, जिसमें सिंधी समाज के लोग बड़ी संख्या में शामिल हुए। कार्यक्रम की शुरुआत शहीद हेमू कालानी की प्रतिमा पर माल्यार्पण से हुई। उपस्थित लोगों ने पुष्प अर्पित कर उन्हें नमन किया और उनके बलिदान को याद किया।

सभा को संबोधित करते हुए वक्ताओं ने शहीद हेमू कालानी के जीवन और संघर्ष पर प्रकाश डाला। उन्होंने बताया कि अंग्रेजों ने 21 जनवरी को हेमू कालानी को फांसी दे दी थी। उस समय उनकी उम्र मात्र 21 वर्ष थी। इतनी कम उम्र में उन्होंने देश की आजादी के लिए अपने प्राणों की आहुति दी। वक्ताओं ने कहा कि हेमू कालानी का बलिदान पूरे देश के लिए प्रेरणा है। उनकी वीरता और देशभक्ति को याद करते हुए हर वर्ष 21 जनवरी को सिंधी समाज शहीद दिवस मनाता है। कार्यक्रम में समाज के वरिष्ठ लोगों के साथ बड़ी संख्या में युवा भी शामिल हुए। सभी ने देश सेवा और समाज के हित में काम करने का संकल्प लिया।

साइबर क्राइम से संबंधित फोन आने पर बिना घबराए परिवार एवं पुलिस से संपर्क करें : एसपी मीणा

मंदसौर यूनिवर्सिटी में छद्म लेडीज विंग द्वारा कार्यशाला आयोजित की

मंदसौर। मंदसौर यूनिवर्सिटी के परिसर में जीतो लेडीज विंग द्वारा साइबर अपराध और सुरक्षा पर एक अत्यंत महत्वपूर्ण और सूचनात्मक कार्यशाला का आयोजन किया गया। इस कार्यक्रम में शहर की लगभग 200 महिलाओं और यूनिवर्सिटी की छात्राओं ने हिस्सा लिया। कार्यक्रम की शुरुआत छद्म लेडीज विंग की चेयरपर्सन श्रीमती अमोषी कीमती के स्वागत भाषण से हुई उन्होंने अपने संबोधन में कहा डिजिटल युग में तकनीक के साथ-साथ उससे सुरक्षित रहना हमारी प्राथमिकता होनी चाहिए। कार्यक्रम के मुख्य अतिथि मंदसौर एसपी विनोद मीणा ने बताया वर्तमान में बढ़ते साइबर अपराधों के प्रति क्या सावधानी रखना चाहिए। श्री मीणा ने बताया

- 1) सुरक्षित तरीके से ऑनलाइन लेने-देने करें
- 2) फर्जी जानकारी को पुष्टि परिवार व पुलिस को तुरंत दे।
- 3) वित्तिय लेन देन करने के लिए अलग मोबाइल नंबर रखें तथा किसी के साथ साझा न करें।
- 4) आवश्यकता होने पर ही मोबाइल की लोकेशन व एप्लीकेशन के माइक्रोफोन चालू करें।
- 5) परिवार के व खुद की फोटो

प्रभु विमलनाथ का जन्म कल्याणक महोत्सव श्रद्धा व भक्ति भाव से मनाया

पिपलियामण्डौ। पिपलिया जैन मंदिर के मूलनायक भगवान विमलनाथ का जन्म कल्याणक महोत्सव माघ शुक्ल पक्ष के अनुसार बुधवार को धर्म, श्रद्धा और उल्लास के वातावरण में मनाया गया। इस पावन अवसर पर प्रातःकाल से ही मंदिर परिसर में भक्तों की आवाजाही बनी रही और संपूर्ण वातावरण भक्ति भाव से सराबोर रहा। महोत्सव का शुभारंभ प्रातः 8:30 बजे स्नात्र पूजा के विधि-विधान के साथ हुआ। स्नात्र पूजा के दौरान वैदिक मंत्रोच्चार एवं धार्मिक अनुष्ठानों से मंदिर परिसर गुंजायमान हो उठा। इस अवसर पर संघ के वरिष्ठ सदस्य अभयकुमार पोरवाल ने स्नात्र पूजा का महत्व बताया कि इस दिन पिपलिया में स्नात्र पूजा का विशेष महत्व है। किसी भी पूजा या धार्मिक आयोजन का प्रारंभ स्नात्र पूजा के बिना पूर्ण नहीं माना जाता। उन्होंने कहा कि स्नात्र पूजा आत्मा को पवित्र करने, कर्मों के क्षय, मन में शुभ विचारों के जागरण तथा सांसारिक विघ्न-बाधाओं के निवारण का माध्यम है। यह पूजा व्यक्ति के जीवन में सुख, शांति, समृद्धि एवं

मनसापूर्ण बालाजी मंदिर के सर्वांगीण विकास को लेकर हुई महत्वपूर्ण बैठक

समाजसेवी अशोक अरोरा ने दी 51 हजार की सहयोग राशि

नीमच। जावद स्थित कन्याशाला परिसर में विराजित क्षेत्र के प्रसिद्ध आस्था केंद्र मनसापूर्ण बालाजी मंदिर के सर्वांगीण विकास को लेकर एक महत्वपूर्ण बैठक का आयोजन किया गया। इस बैठक में मंदिर समिति के सदस्यों, धर्माचार्यों एवं समाजसेवियों ने सहभागिता करते हुए मंदिर के वर्तमान स्वरूप, भविष्य की योजनाओं तथा श्रद्धालुओं की सुविधाओं के विस्तार पर विस्तार से चर्चा की बैठक में प्रमुख रूप से मंदिर परिसर के सौंदर्यीकरण, स्वच्छता व्यवस्था, दर्शनार्थियों के लिए बैठने की समुचित व्यवस्था, छाया, पेयजल, प्रकाश व्यवस्था एवं सुरक्षा जैसे विषयों पर विचार-विमर्श किया गया। साथ ही आगामी समय में मंदिर में प्रस्तावित धार्मिक आयोजनों, विशेष पर्वों एवं अनुष्ठानों को भव्य रूप से आयोजित करने की रूपरेखा पर भी चर्चा की गई इस अवसर पर मनसापूर्ण बालाजी



मंदिर के भक्त एवं समाजसेवी अशोक अरोरा (गंगानगर) ने मंदिर के विकास कार्यों में अपनी सक्रिय सहभागिता निभाते हुए 51 हजार रुपये की आर्थिक सहायता प्रदान की। मंदिर समिति द्वारा उनका आभार व्यक्त करते हुए कहा गया कि ऐसे सहयोग से मंदिर के विकास कार्यों को गति मिलेगी और श्रद्धालुओं को बेहतर सुविधाएं उपलब्ध कराई जा सकेंगी। उल्लेखनीय है कि समाजसेवी अशोक अरोरा पूर्व में भी क्षेत्र के अनेक धार्मिक स्थलों, मंदिरों एवं सामाजिक कार्यों में निरंतर सहयोग करते रहे हैं। धार्मिक आस्था के साथ-साथ समाज के प्रति

उत्तरदायित्व की भावना से प्रेरित होकर वे समय-समय पर विकास कार्यों में योगदान देते रहे हैं, जो समाज के लिए प्रेरणास्रोत है। बैठक के दौरान आगामी धार्मिक आयोजनों को लेकर भी सार्थक चर्चा हुई, जिसमें विशेष पूजा-अर्चना एवं धार्मिक अनुष्ठानों के आयोजन को लेकर विचार साझा किए गए। इस अवसर पर भागवताचार्य पं. अशोक भारद्वाज ने धार्मिक आयोजनों के आध्यात्मिक महत्व पर प्रकाश डालते हुए कहा कि ऐसे आयोजनों से समाज में सकारात्मक ऊर्जा का संचार होता है और धर्म के प्रति लोगों की आस्था सुदृढ़ होती है। बैठक में मनीष

नाहरगढ़ के किसान बेटे प्रीतिबाला धाकड़ ने रेलवे आरपीएफ में एसआई बनकर बढ़ाया जिले का मान

नाहरगढ़। मंदसौर जिले की ग्राम पंचायत नाहरगढ़ निवासी किसान परिवार की बेटे कृ. प्रीतिबाला धाकड़ ने अपनी मेहनत और लगन से बड़ी सफलता हासिल की है। प्रीतिबाला का चयन भारतीय रेलवे सुरक्षा बल में पुलिस सब-इंस्पेक्टर के पद पर हुआ है। वे जगदीश धाकड़ की सुपुत्री हैं, जो एक साधारण कृषक परिवार से ताल्लुक रखते हैं।



प्रीतिबाला धाकड़ की इस शानदार सफलता पर क्षेत्रवासियों, शुभचिंतकों और समाजजनों ने हर्ष व्यक्त किया है। सभने ने उन्हें उज्ज्वल भविष्य के लिए शुभकामनाएं देते हुए कहा कि वे अपने कर्तव्य से देश और समाज की सेवा में नई मिसाल कायम करेंगी।

ग्रामीण परिवेश और सीमित संसाधनों के बावजूद प्रीतिबाला ने कभी अपने सपनों को कमजोर नहीं पड़ने दिया। कठिन परिश्रम, अनुशासन और आत्मविश्वास के बल पर उन्होंने यह मुकाम हासिल कर न केवल अपने माता-पिता बल्कि पूरे गांव, क्षेत्र और जिले का नाम रोशन किया है। उनकी यह सफलता उन हजारों बेटियों के लिए प्रेरणा है, जो छोटे गांवों और किसान परिवारों से निकलकर बड़े लक्ष्य हासिल करने का सपना देखती हैं।